

चिरेक स्कूल में जीसीसी हैक डे कल

हैदराबाद, 24 दिसंबर
(एफ.एम.सलीम)

गर्ल्स कोड कैम्प (जीसीसी) की संस्थापक आशना श्राफ के निर्देशन में नई प्रतिभाओं हेतु टेक्नोलॉजी में अपनी दक्षता के प्रदर्शन हेतु जीसीसी हैक डे का आयोजन शनिवार, 26 दिसंबर को चिरेक इंटरनेशनल स्कूल में किया जाएगा।

आशना श्राफ ने 'मिलाप' को बताया कि वह स्नेटफोर्ड यूनिवर्सिटी की छात्रा हैं। उन्होंने बालिकाओं को टेक्नोलॉजी के क्षेत्र में प्रोत्साहित करने के उद्देश्य से गर्ल्स कोड कैम्प की स्थापना की। हाल ही में उन्होंने 500 लड़कियों के लिए कंप्यूटर परिचय कार्यशाला का आयोजन किया। जीसीसी हैक डे का आयोजन सुबह 8.30 से शाम 5.30 बजे तक किया जायेगा। कार्यक्रम में 8वीं से 12वीं कक्षा तक की छात्राओं को प्रतिभागी बनाने का लक्ष्य रखा गया है। कार्यक्रम का उद्घाटन नारा ब्राह्मणी करेंगे। तारा कलेक्टिव की सीईओ राधा कंतिपुडी तथा फ्लो हैदराबाद की चेयरपर्सन रेखा लाहोटी निर्णायक के रूप में भाग लेंगी।

हैक डे पर छात्राओं ने दिखाई तकनीकी प्रतिभा

हैदराबाद, 26 दिसंबर
(श्रद्धा विजयलक्ष्मी)

जीसीसी हैक डे में आज विभिन्न विद्यालयों की छात्राओं ने उपयोगी ऐप्स बनाकर अपनी तकनीकी प्रतिभा का प्रदर्शन किया।

चिरेक इंटरनेशनल स्कूल में आयोजित कार्यक्रम में छात्राओं ने अपने तकनीकी कौशल का परिचय दिया। गर्ल्स कोड कैम्प के सौजन्य से आयोजित कंप्यूटर कार्यविधि पर आधारित कार्यक्रम का उद्घाटन आंध्र-प्रदेश के मुख्यमंत्री चंद्रबाबू नायडू की पुत्रवधू नारा ब्राह्मणी ने किया। अबसर पर प्रतियोगिता का आयोजन भी हुआ। इसमें एफएलो, हैदराबाद चैप्टर की चेयरपर्सन रेखा लाहोटी तथा तारा कलेक्टिव की सीईओ राधा कंतिपुडी ने निर्णायक की भूमिका निभाई। कार्यक्रम में गर्ल्स कोड कैम्प की फाउंडर आशना श्राफ ने कहा कि कार्यक्रम नयी प्रतिभाओं को सामने लाने के उद्देश्य से आयोजित किया गया है। उन्होंने कहा कि आज का युग संचार माध्यमों

पर पूरी तरह से निर्भर होता जा रहा है और आने वाला समय तकनीकी युग होगा। संस्था का मुख्य उद्देश्य भारत में लड़कियों को तकनीकी क्षेत्र में प्रोत्साहित करना है। इसके अलावा संस्था का लक्ष्य बालिकाओं में इनोवेशन के प्रति जागरूकता लाकर स्किल इंडिया को बढ़ावा देना है।

जीसीसी हैक डे में चिरेक इंटरनेशनल स्कूल, श्रीनिधि तथा नासर स्कूल की 8वीं से 12वीं कक्षा तक की लगभग 45 छात्राओं ने भाग लिया। छात्राओं ने कार्यक्रम में दैनिक जीवन से संबंधित ऐप्स जैसे मॉर्निंग अलार्म, टाइम टेबल तथा मूवी टिकट बुकिंग आदि बनाए। कार्यक्रम में छात्राओं को अपकॉमिंग स्टार्टअप 'दि मेकर्स ऑफ थिंग्स' तथा 'मिट' द्वारा इनोवेशन तथा वेबसाइट्स डेवलप करने के विविध गुर सिखाये गये। कार्यक्रम में गर्ल्स कोड कैम्प के पदाधिकारियों तुष्णा, नचिकेता, स्तुति, मोनिका आदि की टीम ने सहयोग प्रदान किया। अंत में निर्णायिकाओं द्वारा विजेताओं को पुरस्कृत किया गया।



चिरेक इंटरनेशनल स्कूल में आयोजित जीसीसी हैक डे में भाग लेती छात्राएँ। साथ में जीसीसी के संस्थापक आशना श्राफ व अन्य। (फोटो : मिलाप)

वैकल्पिक रूप से